



چھ ٹیموں کے مابین قائد اعظم ٹرافی کا آغاز اتوار سے ہوگا

کراچی، 24 اکتوبر 2020ء:

ملتان اور راولپنڈی میں کھیلے گئے نیشنل ٹی ٹوٹی کپ کے کامیاب انعقاد کے بعد اب نظریں کراچی کے ان چار میدانوں پر جمی ہوئی ہیں جہاں 25 اکتوبر سے قومی کرکٹ کے ماتھے کا جھومر، قائد اعظم ٹرافی، کا آغاز ہو رہا ہے۔

ایونٹ کے ابتدائی تین راؤنڈز تین مختلف گراؤنڈز میں کھیلے جائیں گے، جن میں نیشنل اسٹیڈیم کراچی، این بی پی اسٹیڈیم اور یو بی ایل اسپورٹس کمپلیکس شامل ہیں۔ 11 روزہ بریک کے بعد ایونٹ کے چوتھے راؤنڈ سے اسٹیٹ بینک اسٹیڈیم کراچی بھی وینوز کی اس فہرست میں شامل ہو جائے گا۔

قائد اعظم ٹرافی 2020-21 میں کل ایک کروڑ ستر لاکھ روپے کی انعامی رقم تقسیم کی جائے گی۔ اس میں سے ایک کروڑ روپے ٹورنامنٹ کی فاتح اور پچاس لاکھ روپے رنرز اپ ٹیم کو ملیں گے۔

ٹورنامنٹ کے بہترین کھلاڑی، بہترین بیٹسمین، بہترین باؤلر اور بہترین وکٹ کیپر کو 5 لاکھ روپے انعام دیا جائے گا جبکہ فائنل کے بہترین کھلاڑی کو 50 ہزار روپے کی انعامی رقم دی جائے گی۔

ایونٹ کی دفاعی چیمپیئن سنٹرل پنجاب کی ٹیم اتوار سے شروع ہونے والے اس ٹورنامنٹ میں اپنے سفر کا آغاز سندھ کے خلاف کرے گی۔ نیشنل اسٹیڈیم کراچی میں کھیلا جانے والا یہ میچ پی ٹی وی پر براہ راست نشر کیا جائے گا۔

سنٹرل پنجاب بمقابلہ سندھ، نیشنل اسٹیڈیم کراچی:

بابر اعظم کی آئی سی سی مینز کرکٹ ورلڈ سپر لیگ میں شامل زمبابوے کے خلاف میچوں میں مصروفیت کے باعث سنٹرل پنجاب کی قیادت اظہر علی کے سپرد کی گئی ہے۔ اسکو اڈ میں وکٹ کیپر بیٹسمین کامران اکمل بھی شامل ہیں، انہوں نے گزشتہ سال قائد اعظم ٹرافی میں 906 رنز بنائے تھے۔

گزشتہ ایڈیشن میں 43 وکٹیں حاصل کرنے والے بلال آصف بھی سنٹرل پنجاب کے اسکو اڈ کا حصہ ہیں، دونوں کھلاڑی گزشتہ سال بالترتیب بہترین بیٹسمین اور بہترین باؤلرز کی فہرست میں دوسرے نمبر پر رہے تھے۔

اظہر علی:

اظہر علی کا کہنا ہے کہ دفاعی چیمپئن کی حیثیت سے وہ ایونٹ جیتنے کی ہر ممکن کوشش کریں گے۔ انہوں نے کہا کہ سنٹرل پنجاب کی ٹیم گزشتہ سال کی طرح جارحانہ حکمت عملی کے ساتھ میدان میں اترے گی۔

انہیں امید ہے کہ ایونٹ میں معیاری کرکٹ اور شاندار مقابلے دیکھنے کو ملیں گے۔

سندھ کے کپتان سرفراز احمد نے ایونٹ میں بہترین کارکردگی کے عزم کا اظہار کیا ہے۔ سندھ کی ٹیم گزشتہ سال کوئی بھی میچ جیتنے میں کامیاب نہیں ہو سکی تھی۔ سندھ کی بیٹنگ لائن اپ کا دار و مدار فواد عالم اور اسد شفیق پر ہو گا۔

فاسٹ باؤلر تابش خان اور اسپنر محمد اصغر باؤلنگ کے شعبے میں سندھ کی نمائندگی کریں گے۔

سرفراز احمد:

سرفراز احمد کا کہنا ہے کہ سندھ کی ٹیم گزشتہ سال کوئی بھی میچ جیتنے میں کامیاب نہیں ہو سکی تھی تاہم موجودہ اسکو اڈ میں شامل ہر کھلاڑی بھرپور محنت کر رہا ہے اور خواہش ہے کہ رواں سال ہم زیادہ سے زیادہ میچ جیت سکیں۔

ناردرن بمقابلہ سدرن پنجاب، این بی پی اسٹیڈیم کراچی:

گزشتہ سال کی رنرز اپ ٹیم ناردرن کی قیادت نعمان علی کر رہے ہیں۔ ناردرن نے گزشتہ سال ٹورنامنٹ میں 3 میچز جیتے کر فائنل میں رسائی حاصل کی تھی۔

باؤلنگ کے شعبے میں کپتان نعمان علی خود جبکہ بیٹنگ میں ذیشان ملک اور نوید ملک ناردرن کی امیدوں کا محور ہوں گے۔

نعمان علی:

ناردرن کے کپتان نے کہا کہ گزشتہ سال ایک سلو آغاز کے باوجود ہم نے جارحانہ کرکٹ کھیل کر نہ صرف ایونٹ میں واپسی کی بلکہ فائنل میں بھی جگہ بنائی۔

انہوں نے کہا کہ ناردرن کی ٹیم نئے ایڈیشن میں عمدہ کارکردگی کا مظاہرہ کرنے کے لیے پر عزم ہے۔

دوسری جانب سدرن پنجاب کی ٹیم کو اس مرتبہ اسپنرز زاہد محمود اور محمد عرفان سے بہت توقعات وابستہ ہیں۔

شان مسعود:

شان مسعود کا کہنا ہے کہ ڈبل لیگ کی بنیاد پر کھیلے جانے والے اس ایونٹ میں ہر ٹیم کے پاس ٹورنامنٹ میں واپسی کا مناسب موقع ہو گا۔ انہوں نے کہا گزشتہ سال مقابلوں کا معیار اعلیٰ رہا تھا۔

بلوچستان بمقابلہ خیبر پختونخوا، یو بی ایل اسپورٹس کمپلیکس کراچی:

بلوچستان اور خیبر پختونخوا کی ٹیمیں ایونٹ کے ابتدائی راؤنڈ میں یو بی ایل اسپورٹس کمپلیکس میں مد مقابل آئیں گی۔ اس میچ میں بلوچستان کی قیادت یاسر شاہ کریں گے۔ انہیں بیٹنگ میں عمران بٹ، سمیع اسلم اور عبدالواحد سنگلزی کا ساتھ میسر ہو گا جبکہ باؤلنگ کی

صف میں سب سے آگے وہ خود ہوں گے۔

یاسر شاہ:

یاسر شاہ کا کہنا ہے کہ بلوچستان کی ٹیم مثبت سوچ کے ساتھ ایونٹ کا آغاز کرنا چاہتی ہے۔ انہوں نے کہا کہ وہ ایونٹ میں بہترین کارکردگی کا مظاہرہ کرنے کی کوشش کریں گے۔

یاسر شاہ نے کہا کہ سترہ سالہ نوجوان عبدالواحد سنگلزی نے سینڈالیون میں عمدہ کارکردگی کی بدولت فرسٹ ایون اسکوڈ میں جگہ بنائی، امید ہے وہ فرسٹ کلاس کرکٹ میں اپنے ڈیبیوسیزن میں بہترین کارکردگی کا مظاہرہ کریں گے۔

دوسری جانب محمد رضوان کی نیشنل ڈیوٹی پر مصروفیت کی وجہ سے خیبر پختونخوا کی قیادت اشفاق احمد کر رہے ہیں۔ جنید خان، عمران خان، عثمان شنواری اور ثمنین گل پر مشتمل کے پی کا باؤلنگ اٹیک تجربہ کار ہے۔

اشفاق احمد:

اشفاق احمد کا کہنا ہے کہ فرسٹ کلاس کرکٹ میں خیبر پختونخوا کی قیادت کرنا ان کے لیے اعزاز کی بات ہے۔

انہوں نے کہا کہ خوش قسمتی سے ہمارے اسکوڈ میں سینئر اور جونیئر کا بہترین امتزاج موجود ہے، کوشش کروں گا کہ گزشتہ سال کی طرح رواں سال بھی اپنی بہترین انفرادی کارکردگی سے ٹیم کی فتح میں اہم کردار ادا کر سکوں۔

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT QUAID-E-AZAM TROPHY 2020-21:

- 31 matches to be played on a double-league basis with each side guaranteed a minimum of 10

first-class matches. For schedule, click [here](#)

- The event will be played under [Covid-19 protocols](#) at four venues in Karachi, namely National Stadium, National Bank of Pakistan Sports Complex, State Bank Stadium and UBL Sports Complex.
- Central Punjab will defend the title they won in 2019-20 after beating Northern by an innings and 16 runs in the final at National Stadium, Karachi. Other four sides are Balochistan, Khyber Pakhtunkhwa, Sindh and Southern Punjab
- The event will take a break after three rounds and will resume from 20 November following the conclusion of the remaining four HBL Pakistan Super League 2020 matches, which were postponed on 17 March due to Covid-19 pandemic.
- The winner of the tournament will receive PKR10million while the runner-up will collect PKR5million
- PKR500,000 will be handed out to tournament's top-performers and the player of the final will get PKR50,000
- Players to earn PKR60,000, per match the double-league format provides a high-performing player to earn, at least, PKR600,000. This is part of the PCB's strategy and commitment to enhance earning opportunities as well as to reward high-performing cricketers. Click [here](#) to read more
- As part of the US\$200million agreement with PTV Sports and I-Media Communications Services, the event will be produced by the PCB and broadcasted live on PTV Sports. Click [here](#), to read more about the three-year agreement

HELP PREVENT CORONAVIRUS



National Team Partners



Domestic Partners



- www.pcb.com.pk
- @therealpcb
- @PakistanCricketBoard
- @PakistanCricketOfficial
- @therealPCB

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4